

## G-dur

G C  
1/3 Bjart várs Faðirs náði skínur  
A D  
yvir hav og yvir lond,  
G C  
og hann okkum beyð at tendra  
G D7 G  
ljós við lágu sjóvarstrond.

Niðurlag:

G C G  
Lat hitt lægra ljósið brenna,  
A D7  
lýsa bjart og sløkna ei,  
G C  
so ein skúta, stødd í vanda,  
Cm D G  
finna kann ta beinu leið!

2/3. Dapra syndanáttin dimmist,  
villar bylgjur ýla hátt,  
eygu troytt í angist hyggja  
eftir ljósi í tí nátt.

3/3. Birt títt veika ljós, mín bróðir!  
Frelsa kanst tú onkun mann,  
sum nú vónar havn at náa,  
bert eitt ljós hann síggja kann.

*\*Philip P. Bliss (Amer.), 1838-1876.  
(V. Danielsen týddi).*